

सार-समाचार

राजकीय विद्यालय में अलमारी भेंट की

रतनगढ़ (निर्स)। समाजसेवी संस्था हनुमान प्रसाद सीताराम सेवा समिति ने सोमवार को तहसील के ग्राम बंडवा के राजकीय बालिका उच्च माध्यमिक विद्यालय में एक अलमारी भेंट की। समिति अध्यक्ष सीताराम शर्मा ने अपनी धर्मपत्नी कृष्णा देवी शर्मा के जन्मदिन पर विद्यालय में अलमारी भेंट की तथा सभी विद्यार्थियों को चॉकलेट वितरित की। प्राचार्य राजेंद्र कुमार की अध्यक्षता में आयोजित कार्यक्रम के मुख्य अतिथि समाजसेवी सीताराम शर्मा, विशिष्ट अतिथि कृष्णा देवी शर्मा, पूर्व सरपंच करणी सिंह शेखावत, भामाशाह प्रेरक शिक्षक राकेश गहलोत, समाजसेवी कृष्णगोपाल शर्मा, नन्थु सिंह राठौड़, लालसिंह राठौड़, भगवान सिंह राठौड़ मंचस्थ अतिथि थे। इस मौके पर दानदाता शर्मा ने कहा कि शिक्षा कैमरे लगाने, पूर्व सरपंच करणी सिंह शेखावत ने पांच सेट फर्नीचर तथा उपस्थित ग्रामवासियों ने भी अपनी तरफ से फर्नीचर देने की घोषणा की। कार्यक्रम में प्रभुराम जांघू, भोजराज शर्मा, रवना प्रजापत, राजवंती मीणा, पिंकी मीणा, सृष्ट सिंह, नंगाराम सारण, नोरंगाराम मेघवाल, ओमप्रकाश शर्मा, कन्हैयालाल शर्मा, किशनाराम पंचरा सहित विद्यार्थी उपस्थित थे। संचालन व्याख्याता प्रभुराम जांघू ने किया।

पशु मेला 12 सितम्बर से

उदयपुरवाटी (निर्स)। कस्बे के सीकर रोड पर स्थित बालाजी होटल में टोडपुरा मेला समिति के आयोजनकर्ता अनिल चौधरी ने प्रेस कॉन्फ्रेंस की जिसमें टोडपुरा में शेखावती अग्रज शो को लेकर कार्यक्रमों की जानकारी दी गई। अनिल चौधरी ने जानकारी देते हुए बताया कि टोडपुरा में पशु मेले का आठ सितंबर से 12 सितंबर तक पांच दिवसीय पशु मेला भरेगा। जिसका 10 व 11 सितंबर को सुबह 10 बजे शुभारंभ होगा। कार्यक्रम के मुख्य अतिथि जिला कलेक्टर डॉ अरुण गर्ग व डॉ.धर्मपाल चौधरी राज्य निर्देशक एंटी करपान फाउंडेशन ऑफ इंडिया मध्य प्रदेश द्वारा शुभारंभ किया जाएगा। इस दौरान कई राज्यों से यहां पर अलग-अलग नस्लों के घोड़ों को लाया जाएगा उनको प्रदर्शनी होगी। इस दौरान नुकरा व मारवाडी रिंग सो आयोजन करवाया जाएगा। अलग-अलग नस्लों के पशुओं द्वारा मेले में प्रदर्शन किया जाएगा। प्रदर्शनी में पूरे मेले में विजेताओं को दो लाख रुपए का नगद इनाम दिया जाएगा। जिसमें सर्वश्रेष्ठ विजेता को 25 हजार का नगद इनाम दिया जाएगा। इस दौरान प्रेस कॉन्फ्रेंस में टोडपुरा सरपंच चंभर धीवां,अनिल चौधरी, विष्णु स्वामी फौजी ने बताया कि टोडपुरा में पूर्व में 20 सालों से मेले का आयोजन हो रहा है।इस बार बड़ा जोड़ में अलग-अलग नस्लों के अलग-अलग पशुओं का प्रदर्शन होगा। जिसमें ऊंट घोड़ी बैसा शामिल होंगे। राजस्थान पंजाब हरियाणा मध्य प्रदेश उत्तर प्रदेश सहित अन्य कई जगह से प्रतियोगिता में प्रदर्शनी के लिए अपने पशुओं के साथ लोग पहुंचेंगे।

जागरूकता कार्यक्रम आयोजित

सीकर (निर्स)। राष्ट्रीय तम्बाकू नियन्त्रण कार्यक्रम के तहत स्वास्थ्य विभाग की ओर से चलाए जा रहे विद्यालय जागरूकता अभियान के तहत सोमवार को मुख्य चिकित्सा एवं स्वास्थ्य अधिकारी डॉ अशोक महरिया के निर्देशन में सीकर शहर के हरदयाल राजकीय उच्च माध्यमिक विद्यालय में विद्यार्थियों को तम्बाकू सेवन से होने वाले दुष्प्रभावों की जानकारी दी गई। उप मुख्य चिकित्सा एवं स्वास्थ्य अधिकारी डॉ. निर्मल सिंह ने बताया कि राष्ट्रीय तम्बाकू नियन्त्रण कार्यक्रम के तहत जिले में जागरूकता कार्यक्रम आयोजित किए जा रहे हैं। एनटीसीपी के डॉ. संजय शर्मा द्वारा सोमवार को सीकर शहर के हरदयाल राजकीय उच्च माध्यमिक विद्यालय में बच्चों को तम्बाकू उत्पाद से होने वाले हानिकारक प्रभावों की जानकारी दी गई। विद्यालय में निम्नध प्रतियोगिता का आयोजन किया गया एवं विद्यार्थियों को तम्बाकू का सेवन नहीं करने की शपथ दिलाई गई। विद्यालय कमेटी द्वारा प्रथम तीन स्थानों पर रहे विद्यार्थियों का चयन किया गया। उक्त विद्यार्थियों को बैग तथा विद्यालय में मौजूद अन्य सभी विद्यार्थियों को पेन, पेन्सिल, सोपन पारितोषिक के रूप में दिये गये। कार्यक्रम में शिवसिंह शेखावत भी मौजूद रहे।

एक दिवसीय बिग्नर्स कोर्स शिविर-सम्पन्न

रतनगढ़ (निर्स)। राजस्थान राज्य भारत स्काउट व गाइड, स्थानीय संघ रतनगढ के मुख्यालय भवन रतनगढ़ में बिग्नर्स कोर्स शिविर सम्पन्न हुआ। स्थानीय संघ स्काउट के सचिव राकेश कुमार ने बताया कि रतनगढ तहसील के उन विद्यालयों के अध्यापक को स्काउटिंग में प्रशिक्षित नहीं है उनको स्काउट की कार्यशैली से परिचित करवाने हेतु एक दिवसीय बिग्नर्स कोर्स शिविर का आयोजन स्थानीय संघ मुख्यालय भवन, रतनगढ में सम्पन्न हुआ जिसमें 17 अध्यापकों ने भाग लिया। पंजीकरण एवं सामूहिक प्रार्थना से शिविर का शुभारम्भ हुआ।स्थानीय संघ के सहायक लीडर ट्रेनर ओमप्रकाश मेघवाल और ट्रेनिंग काउंसलर इंंदूरराम प्रजापत ने स्काउटिंग की रीति नीति, स्काउटिंग के विभिन्न सोपानों की जानकारी दी। ट्रेनिंग काउंसलर मनीराम स्वामी ने संपागियों को स्काउटिंग आंदोलन के इतिहास की जानकारी, विद्यालय में स्काउटिंग का संचालन और बीएसजी आईडी बनाने का प्रशिक्षण दिया।

जिला कलेक्टर को ज्ञापन सौंपा

झुंझुनूं, (निर्स)। डॉ. अंबेडकर मेमोरियल वेलफेयर सोसाइटी झुंझुनूं के संरक्षक महाश्वर सामेल एवं सचिव रामनिवास जिनोतिया ने पालनहार योजना में अनुसूचित जाति एवं जनजाति के छात्रों को छात्रवृत्ति के लिए जिला कलेक्टर डॉ. अरुण गर्ग को ज्ञापन दिया। सामेल ने बताया कि जिले में पालनहार योजना में अनुसूचित जनजाति और जाति के लाभार्थी बच्चों को 12वीं कक्षा तक विद्यालयों में अध्ययन रहते पर छात्रवृत्ति नहीं मिल रही थी। चूंकि पालनहार की राशि बच्चों के भरण पोषण के लिए होती है और छात्रवृत्ति का उद्देश्य बच्चों के अध्ययन से जुड़ा हुआ है। इस पर कलेक्टर ने तुरंत निस्सारण का आश्वासन दिया। सामेल ने बताया कि पालनहार योजना के लाभार्थी बच्चों को छात्रवृत्ति प्रदान की जाए और यदि पूर्व में भी उनको नहीं दी गई है तो उसे बाक्य का एरिया दिलवाया जाए ये मांग की गई है।

पिकनिक के लिए रवाना हुए बच्चे

झुंझुनूं, (निर्स)। राणी सती रोड चूणा चौक के समीप स्थित झुंझुनूं प्रगति संघ मुंबई द्वारा संचालित आदर्श बाल निकेतन सीनियर सैकंडरी स्कूल के स्कूली 200 बच्चों की चार बसें जयपुर फन किंगडम के लिए रवाना हुईं। जिसको हरी झंडी दिखाकर सचिव परमेश्वर गहवाई एवं डॉ. दीएन तुलस्थान द्वारा रवाना किया गया। दूर प्रभारी स्कूल वाइस प्रिंसिपल अनिता महमिया ने बताया कि फनकिंगडम में बच्चों ने विभिन्न प्रकार के फन राइड्स, वाटर स्लाइड्स, बोटिंग व रैन डांस का दिनभर लुफ्त उठाया। दूर के दौरान प्रिंसिपल डॉ. अजय कुमार शर्मा सहित स्कूल स्टाफ भी उपस्थित था।

राधाष्टमी पर्व उत्साह से मनाया

रतनगढ़ (निर्स)। भाईजी श्री हनुमानप्रसाद पौद्यार के नेहरे में गत रविवार रात्रि को राधाष्टमी महोत्सव पर भव्य भजन संध्या का आयोजन किया गया। गावक कल्याण छाोटू मारवाडी ने श्री राधा कृष्ण के भजनों को सुनाकर वातावरण भक्तिमय कर दिया। कथावाचक पवन जोशी व पवनकुमार चोटिया ने भाईजी के लिखे पुर रत्नाकर का गान करते हुए धारा नाम का संकीर्तन कराया। इस अवसर पर नगर के किशनलाल पंसाी, प्रमोद चमडिया, पूर्व पालिकाध्यक्ष संतोष बाबू इंदौरिया, मनोज जोशी, कुलदीप चौधरी, ललित, प्रकाश चौधरी, ओम सारस्वत, राजकुमार मुरारका, लक्ष्मीनारायण सोनी, हरिराम सोनी, संजय मुरारका, प्रकाश सोनी, कृष्ण कुमार सरह, सुरेश मुरारका, बनवारीलाल पारीक सहित अनेक धर्म श्रद्धालु जन उपस्थित थे।

बागोरा में बाबा रामदेव का मेला आज

उदयपुरवाटी (निर्स)। बागोरा गांव के बस स्टैंड स्थित बाबा रामदेव मंदिर में एक दिवसीय धार्मिक आयोजन होगा। बाबा का फूलों से श्रंगार किया जायेगा और रात्रि सत्संग होगा। मंदिर को फूलों और रोशनी से सजाया गया है। भादवा की दसमी मंगलवार को 12 बजे बाबा को निशाचर चेढायें जाएंगें और मेला भरेगा। खीर चूरमा का भोग लगाया जाएगा और प्रसाद वितरण होगा। मंदिर के पास 4 बजे से कुश्ती प्रतियोगिता आयोजित होगी।

चूरू (निर्स)। प्रदेशभर में इन दिनों हो रही बारिश ने आमजन के हाल-बेहाल करके रख दिये हैं, क्योंकि निकासी के अभाव में जगह-जगह भरे बरसाती से आमजन का जीना दूषर हो गया है। जिला मुख्यालय पर सोमवार को दो-तीन बार बारिश हुई, जिसमें शाम 4.30 बजे जबरदस्त बारिश हुई।

मौसम विभाग के अनुसार सोमवार प्रातः 8.30 से शाम 5.30 बजे तक 35.07 एम.एम. बारिश हुई। वहीं अधिकतम तापमान 29.3 व न्यूनतम तापमान 23.2 डिग्री सेल्सियस रिकॉर्ड किया गया। बारिश के बाद शहर में चप्पे-चप्पे भरा पानी शहरवासियों के गले की फांस बन गया, क्योंकि इस जमा गंदे पानी में से गुजरने पर वाहन चालक व राहगीर कई बार चोटिल हो गये हैं, फिर भी प्रशासन आंखे बंद करके बैठा है। शहर में पानी की पूर्णतया निकासी नहीं होने के कारण कई घरों के लोगों का तो घर से बाहर निकलना भी काफी मुश्किल हो गया है और कई निचली बस्तियों में बारिश का पानी घरों के अंदर

पौधारोपण कार्यक्रम संपन्न

चिड़ावा, (निर्स)। रामकृष्ण जयदयाल डालमिया सेवा संस्थान द्वारा संचालित पौधारोपण कार्यक्रम मुहिम के अंतर्गत संस्थान का हरियाली रथ पर्यावरण संरक्षण का उत्कृष्ट संदेश देने के लिए ग्राम नरहड के बालाजी धाम पहुंचा। जहां ग्रामीण जनों ने रथ का स्वागत किया एवं पौधारोपण कर पर्यावरण संरक्षण में महत्वपूर्ण योगदान दिया। कार्यक्रम की शुरुआत ग्राम की बुजुर्ग महिलाएं मोहहरी देवी, पाना देवी एवं सावित्री देवी द्वारा पौधारोपण कर की गई। ग्राम के बालाजी मंदिर प्रांगण में संस्थान के प्रशासनिक अधिकारी मुख्य अतिथि कुलदीप कुल्हार, जुल एवं ग्रामीण समन्वयक संजयशर्मा, कृषि एवं वानिकी समन्वयक शुभेंद्र भट्ट की उपस्थिति में ग्रामीणों ने 270 पौधों को रोपित कर उनके संरक्षण की जिम्मेदारी ली। शुभेंद्र भट्ट ने बताया कि संस्थान द्वारा पूर्व में प्रांगण मे लगभग ढाई सौ पौधे रोपित किए गए थे।

घड़वा जोहड़ गोगामेड़ी में भजनों की स्वर लहरिया गूंजी

चूरू (निर्स)। जिला मुख्यालय के निकटवर्ती ग्राम मुनीमजी को ढाणी स्थित घडवा जोहड़ गोगामेड़ी में दो दिवसीय कार्यक्रम के तहत रविवार को भव्य रात्रि जागरण का आयोजन किया गया। इस अवसर पर सोनासर झुंझुनूं के अभयनाथ महाराज, झारिया धाम के आकाश नाथ महाराज, मुसलीपुरा जयपुर के निवृत्ति नाथ महाराज व चूरू के सोनू हारित ने गणेश वंदना से कार्यक्रम का शुभारंभ किया। अभयनाथ महाराज ने आरती उतारूँ म्हारा अलखजती, आकाश नाथ महाराज ने जड चेतन के माली व साँसों में महिलाओं व पुरुषों ने देर रात तक भजनों का आनंद लिया। भगत धर्मपाल सैनी ने



चूरू के घडवा जोहड़ गोगामेड़ी में दो दिवसीय कार्यक्रम के तहत रात्रि जागरण का आयोजन किया गया।

साधु संतों व आगंतुक अतिथियों का स्वागत किया। सोमवार को गोगामेड़ी परिसर में भव्य मेले का आयोजन किया गया, जिसमें ऊंट घोड़ी नृत्य आकर्षण

का केंद्र रहा। मेले में सहजूसर, ढाणी मुनीम जी, घंटेल, सहित आसपास के गांवों के गोगा भक्तों ने गोगामेड़ी पहुंचकर निशानों की धोक लगाई।

पाटन में मूसलधार बारिश से जनजीवन अस्त-व्यस्त

पाटन (निर्स)। रविवार देर शाम से शुरू हुई मूसलधार बारिश ने पाटन इलाके में जनजीवन को पूरी तरह से प्रभावित कर दिया। लगातार तीन घंटे तक हुई भारी बारिश के कारण क्षेत्र के बांधों, तालाबों और जोहड़ों में पानी की बंपर आवक दर्ज की गई। मौसम विभाग के आंकड़ों के अनुसार, सोमवार शाम तक पाटन में 150 मिमी से अधिक वर्षा रिकॉर्ड की गई, जो इस मानसून सीजन की अब तक की सर्वाधिक बारिश है। सबसे उल्लेखनीय स्थिति सीकर जिले के

जलभराव और नालों में उफान के चलते कई जानलेवा हालात भी बने। रेतला बांध के समीप एक बुजुर्ग व्यक्ति अपनी बाइक से बहते नाले को पार कर रहा था, तभी असंतुलित होकर वह तेज बहाव में बाइक सहित बहने लगा। गनीमत रही कि मौके पर मौजूद लोगों ने तत्परता दिखाते हुए बुजुर्ग को बचा लिया और बाइक को भी पानी से बाहर निकाला।एक अन्य गंभीर घटना हसामपुर निवासी फरीद खान और उसके परिवार के साथ घटी। फरीद खान

अपनी पत्नी और दो बच्चों के साथ भांडाला होते हुए गांव लौट रहे थे। गणेश मंदिर के पास बह रहे तेज पानी के नाले में उनकी कार उतर गई और करीब 500 मीटर तक बह गई। स्थानीय ग्रामीणों ने शोरगुल सुनकर तत्काल मौके पर पहुंचकर रस्सियों की मदद से कार को रोका और सभी की सुरक्षित बाहर निकाल लिया। इस दौरान पुलिस भी मौके पर पहुंची, लेकिन अंधेरा होने के कारण कार को तत्काल बाहर नहीं निकाला जा सका।

चूरू बालिका महाविद्यालय में नवागंतुक छात्राओं का स्वागत किया

चूरू (निर्स)। बालिका महाविद्यालय में सोमवार को नवागंतुक छात्राओं का स्वागत किया गया। इसीक्रम में महाविद्यालय सभागार में वेलकम पार्टी का आयोजन किया गया।

दीप प्रज्ज्वलित से शुरू हुए कार्यक्रम में प्राचार्य आशा कोठारी ने छात्राओं के उज्ज्वल भविष्य कि कामना करते हुए सदैव आगे बढ़ने के लिये उन्हें प्रेरित किया। इसके साथ ही उन्होंने उस्ताह एवं उमंग के साथ सांस्कृतिक गतिविधियों में भाग लेने के लिये छात्राओं को प्रोत्साहित किया। इस अवसर पर छात्राओं ने रंगारंग सांस्कृतिक, संगीत व नृत्य की प्रस्तुतियां देकर कार्यक्रम में चार-चांद लगा दिये। सीनियर विद्यार्थियों ने नये विद्यार्थियों का हौसला बढ़ाया। कार्यक्रम में घूमर, घणी खम्मा राजस्थानी गीतों के साथ आधुनिक संस्कृति के रंगों में रंगी प्रस्तुतियां आकर्षण का केंद्र रही। इस दौरान छात्रा



सांस्कृतिक प्रस्तुतियों से छात्राओं का वेलकम किया।

तनिषा, हर्षिता, मानवी, यशवंती, झलक, चेष्टा, रूचिका, कनिका आदि ने

सांस्कृतिक प्रस्तुतियां दी। छात्रा श्रुति क्याल के शानदार नृत्य पर सभागार गूंज

उठा। कार्यक्रम का संचालन कृतिका दाधीच व गौरवी रोहितवाल ने किया।

छात्र निलंबन के विरोध में एनएसयूआई का प्रदर्शन, ज्ञापन सौंपा

पाटन (निर्स)। एस.एन.के.पी. राजकीय महाविद्यालय में 27 अगस्त को दो छात्रों के निलंबन के विरोध में आज नेशनल स्टूडेंट्स यूनियन ऑफ इंडिया (एनएसयूआई) की नीमकाथाना इकाई ने जोरदार प्रदर्शन करते हुए कॉलेज प्रशासन के खिलाफ मोर्चा खोल दिया। सैकड़ों छात्रों की उपस्थिति में प्रदर्शनकारियों ने प्राचार्य को ज्ञापन सौंपते हुए निलंबन आदेश तत्काल प्रभाव से वापस लेने की मांग की। एनएसयूआई नेताओं ने आरोप लगाया कि निलंबित छात्रों को राजनीतिक द्वेष का शिकार बनाकर झूठे आरोपों में फंसाया गया है। उन्होंने दावा किया कि छात्रों को जानबूझकर कॉलेज में बुलाकर उनके साथ मारपीट की गई, जिसमें एक छात्र गंभीर रूप से घायल हो गया। इसके बावजूद उन्हीं छात्रों के विरुद्ध कार्रवाई की गई, जो न्याय के मूल सिद्धांतों के खिलाफ है। ज्ञापन में रखी गई प्रमुख मांगों, जिसमें निलंबन आदेश को तुरंत निरस्त किया जाए। कॉलेज परिसर एवं प्राचार्य कक्ष में

सार-समाचार

प्रतिभा सम्मान समारोह आयोजित

रतनगढ़ (निर्स)। स्थानीय बुधमल द्राइ राजकीय नेहरू स्टेडियम में हम कामगार समाज का सामाजिक चिंतन शिबिर व प्रतिभा सम्मान समारोह रविवार को हुआ। दीप प्रज्जवलन से शुरू हुए कार्यक्रम में विधायक इंंदूरराम गेदर, विधायक मनोज मेघवाल सुजानागढ़, पूर्व मंत्री खेमाराम मेघवाल, केश कला बोर्ड के पूर्व अध्यक्ष महेंद्र गहलोत, पूर्व मंत्री संदीप वाल्मीकि, जिला प्रमुख वंदना आर्य, सभापति पायल सैनी, उपखंड अधिकारी रामकुमार वर्मा, दौलतराम पैसिया आदि मंचस्थ अतिथि थे। इस अवसर पर आयोजन समिति के अध्यक्ष हरिप्रसाद हर्षवाल का चांदी का गद्दा देकर रतनगढ़ नागरिक परिषद सूत्र के पदाधिकारियों ने अभिनंदन किया। मंचस्थ अतिथियों ने सामाजिक एकात पर बल देते हुए व्यापार, शिक्षा व राजनीतिक क्षेत्र में भागीदारी बढ़ाने, बालिकाओं की शिक्षा पर विशेष ध्यान देने, समाज में व्याप्त कृषितियों को दूर करने सहित अनेक विषयों पर अपने विचार व्यक्त किये। कार्यक्रम में कैबिनेट मंत्री जोराराम कुमावत व मंत्री अविनाश गहलोत की शुभकामना के संदेश का वाचन भी किया गया। कांक्रम के दौरान तहसील स्तरीय लगभग 1500 प्रतिभाओं एवं 300 प्रबुद्धजनों का सम्मान भी किया गया। आयोजन समिति सचिव बृजदीपक स्वामी ने आभार प्रकट जताया। कार्यक्रम का संचालन विरेन्द्र छापोला व रामोतरा रक्षक ने संयुक्त रूप से किया। इस अवसर पर संयोजक श्रवण सोडा, सुगनचंद मंडार, कन्हैयालाल स्वामी, सुनील मारोटिया, सुरेश धार, सुभाषचंद वर्गार, प्रकाश चारण, शंकरलाल प्रजापति, पार्षद राजेन्द्र बबेरवाल, राजेश गहलौत, अनील जीतू श्योत, लालचंद पंवार, पूर्व पालिकाध्यक्ष रमेश चन्द्र कुमावत, गोविंदराम बबेरवाल, ओमप्रकाश सीमार, अनील अजमेरिया, पंकज हर्षवाल, विनोद मारोटिया, राजेंद्र मारोटिया, एड जगदीश स्वामी सहित जिले व प्रदेश से मूल ओबीसी व एसी एसटी समाज के हजारों की संख्या में लोग उपस्थित थे।

महर्षि दधीचि जयंती मनाई

लक्ष्मणगढ़ शेखावाटी (निर्स)। यहां दाधीच भवन में दो दिवसीय महर्षि दधीचि जयंती मनाई गई। यह जानकारी देते हुए लक्ष्मीनितेश गौतम ने बताया कि दधीचि जयंती की पूर्व संध्या पर शनिवार को मातृशक्ति द्वारा मां दधिमती का मंगल पाठ किया गया। इससे पूर्व महर्षि दधीचि व मां दधिमती की पूजा अर्चना व दीप प्रज्ज्वलित कर कार्यक्रम का शुभारंभ हुआ। इस अवसर पर महिलाओं ने गजरा , मेहदी, सुहाग के मंगल गीत,भजन गाकर व नृत्य की प्रस्तुति से मां को रिझाया।उपस्थित सभी महिलाओं को सुहाग सामग्री व सभी को प्रसाद वितरित किया गया।श्रीमती लक्ष्मीनितेश गौतम और श्रीमती ममता दाधीच के नेतृत्व में उपस्थित सभी महिलाओं ने मां दधिमती के मंगल पाठ का वाचन किया एवं एक से बढ़कर एक भजन व मंगल गीत प्रस्तुतियां दी गईं।आयोजन में दाधीच समाज की श्रीमती सीमा दाधीच,सुधा मिश्रा,शारदा रिणवाल,ममता रिणवाल, अनिता रिणवाल, एकता रिणवाल, मंजू सूंटरवाल,शांदा सूंटरवाल, मंजू रातावा, ममता शर्मा ,माया मिश्रा, निर्मला मिश्रा, उमा मिश्रा, मंजू सूंटरवाल, विमला सूंटरवाल, पिंकी कुदाल, मधु कुदाल, नम्रता कुदाल, प्रेमलता शर्मा, राजेश्वर दाधीच आदि मौजूद रहे।

भाजपा नेता ने जनसुनवाई की

तारानगर (निर्स)। तारानगर के पूर्व विधानसभा प्रत्याशी एवं भाजपा नेता राकेश जांगिड़ ने सोमवार को अपने निज निवास पर जनसुनवाई की एवं आमजन से मुलाकात कर समस्याएं सुनी। ग्रामीण व शहर से आये लोगों ने पानी, बिजली, जल भराव, आपसी विवाद आदि की समस्याओं से जांगिड़ को अवगत करवाया तो वहीं जांगिड़ ने आमजन से रुबरू होकर इनकी समस्याओं को सुनकर समाधान करने का प्रयास किया। जांगिड़ ने कहा कि प्रदेश के मुख्यमंत्री भजनलाल शर्मा व पूर्व नेता प्रतिपक्ष राजेन्द्र राठौड़ के नेतृत्व में तारानगर परिवार की सेवा के लिए सम्पूर्ण भाजपा टीम के साथ कृतसंकल्पित हूं। इस दौरान तारासिंह राठौड़, मोहरसिंह राठौड़, कपान करणीसिंह, रणजीतसिंह तंवर, पप्पूसिंह राठौड़, पार्षद नरेश सैनी सहित काफी लोग मौजूद रहे।

राहत सामग्री वितरित की

सीकर (निर्स)। इंडियन रेडक्रॉस सोसाइटी के जिला अध्यक्ष एवं जिला कलेक्टर मुकुल शर्मा के मार्गदर्शन में सोमवार को इंडियन रेड क्रॉस सोसाइटी मुख्यालय द्वारा अत्यधिक सर्पा के कारण प्रभावित परिवारों को राहत प्रदान करने के उद्देश्य से तिरपाल व किचन सेट दिए गए। सीकर सबलपुरा पावर हाँउस के पास स्थित कच्ची बस्ती में राहत कि वितरण किया गया। इस दौरान इंडियन रेड क्रॉस सोसाइटी सीकर के उपाध्यक्ष राकेश कुमार लाटा एडीपीसी, पदाधिकारी ईश्वर सिंह राठौड़, सचिव सुनील अग्रवाल, सदस्य सुरेश कुमार, सुनीता रेवाड, रोशनी, प्रज्ञा व बस्ती के निवासी उपस्थित रहे।

केशरोजी महाराज का मेला भरा

झुंझुनूं, (निर्स)। गांव ख्याली में रविवार को केशरोजी महाराज का मेला धूमधाम से भरा। शनिवार रात्रि को मेड़ी में डेरू कलाकारों द्वारा रात जगाई गई।

खेल प्रभारी नागेंद्रसिंह शेखावत ने बताया कि रविवार को आयोजित 100 मीटर दौड़ में मनीष कुमार सतनाली प्रथम, अभिषेक कुमार पिलानी द्वितीय और तिलक कुमार सतनाली तृतीय स्थान पर रहे। नागेन्द्र सिंह शेखावत ने बताया कि ऊंची कूद में वेदप्रकाश नारनौल प्रथम, लोकेंद्रसिंह ख्याली द्वितीय और अभिषेक कुमार पिलानी तृतीय स्थान पर रहे। इसी प्रकार लंबी कूद में अभिषेक कुमार पिलानी प्रथम, वेदप्रकाश नारनौल द्वितीय और राहुल पुनियां खोरी तृतीय स्थान पर रहे। इस मेले में आसपास के दर्जनों गांवों के खिलाड़ियों ने अपने खेल कौशल का प्रदर्शन किया।

राजस्थान सरकार

कार्यालय तहसीलदार सरदारशहर
कमांक-भू-अ/2025/3719
दिनांक-26/08/2025
आम सूचना
सर्व सभागार को सुनिश्चित किया जाता है कि नेमबर्ड पुन नव्हरम जालि कुम्हार निवासी सरदारशहर में प्राचीन एवं पैरा कर निवेदन किया है कि खीरे मीठा काजसमर में सुनम गैर कब्र व 76 कुतुबे 13 कीरा 04 विषय नया वस्त्रण व 1004 श्राद्धी 3,3400 सैक्टर 3 की भूमि आकृषी कनी नव्हरम जालि कुम्हार निवासी सरदारशहर के नाम खोलेदारी रिकॉर्ड दर्ज है। खोलेदर ने अत भुमि दिनांक 21.08.2014 को नेमबर्ड पुन नव्हरम जालि कुम्हार पिलानी सरदारशहर के प्थ में सैक्तीत लिख दी थी। सैक्तीतका का डेक्लर दिनांक 21.07.2020 को हो गया। प्रादी अत वसीलत के आधार पर अपने पक्ष में नामनवरकल दर्ज और तस्वीर कब्रकाना जाली है। प्रादी का अवेदन इस कारीदर में लिखत है। अत इस सलत कारर किने जालि की ओई उतर लखत है तो 15 दिवस के भीतर अवसरान या वकालतन कोडिउर होकर अपना लखत पैरा कर। बाद मुजरने विवाद कोई लखत नयन नही होत। एवं प्राचीन एवं निस्कारित कर दिया जागे।।
तहसीलदार (भू,अ.) सरदारशहर

सार्वजनिक-सूचना
आम सैक्तीतका सुनिश्चित रहे कि मेरे मुन्दीकल अवसर करने केबा हुकम जारी। अवसर, जोसे उर उर हुसेन हुकमन सल, हुकमन अली काली निवासीगंगा वार्ड न 205 सक्टर शहर की कुतुबी खोलेदारी भुमी वस्त्रन 40 9 कबरा 7,2900 हैक्टयर सही हुसर भीरा तहल सरदारशहर में से मेरे प्रयेक मुन्दीकलम का 113/2187 हिस्सा विस्तरन जता आ रहा है। जिस का अवेदन मेरे अवेदन के 15 दिवस के भीतर अवसरान या वकालतन कोडिउर होकर अपना लखत पैरा कर। बाद मुजरने विवाद कोई लखत नयन नही होत। एवं प्राचीन एवं निस्कारित कर दिया जागे।।
तहसीलदार (भू,अ.) सरदारशहर

नीतिनिधन सांखला - प्लावोकेट